

மதுரை, தழுக்கம் மைதானத்தில் மதி கண்காட்சி மற்றும் உணவுத் திருவிழா: மகளிர் முன்னேற்றம்தான் ஒட்டுமொத்த இந்தியாவின் முன்னேற்றம்!

மதுரையில் நடைபெற்ற விழாவில் துணை முதலமைச்சர் உதயநிதி ஸ்டாலின் பேச்சு!

மதுரை, நவ. 24 - மதுரை, தழுக்கம் மைதானத்தில் மதி கண்காட்சி மற்றும் உணவுத் திருவிழாவை, துணை முதலமைச்சர் உதயநிதி ஸ்டாலின் தொடங்கி வைத்து, மகளிர் சுயஉதவித் குழுக்களைச் சேர்ந்த 500 சகோதரிகளுக்கு அடையாள அட்டை வழங்கி வாழ்த்திப் பேசினார்.

அப்போது அவர், "மகளிரான உங்களின் முன்னேற்றம்தான் ஒட்டுமொத்த தமிழ்நாட்டின். இந்தியாவின் முன்னேற்றம். அப்படி பெண்களுக்காக நடைபெறுகிற இந்த திராவிட மாடல் அரசுக்கும், நம் முதலமைச்சருக்கும் மகளிராகிய நீங்கள் தொடர்ந்து உங்களின் ஆதரவைக் கொடுக்க வேண்டும்" என்று அவர் குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய எழுச்சிமிக்க உரையில் விவரம் வருமாறு:



மதுரை என்றாலே எப்போதும் ஒரு கிராமிய மனத்தோடு இருக்கக்கூடிய ஒரு நகர். அதேபோன்று, பாசத்தைப் பொழிவதிலும் மதுரையை விஞ்சுவதற்கு வேறு எந்த ஊராலும் இயலாது. இந்த உணவுத் திருவிழாவிற்கு வந்த சிறிது நேரத்திலேயே, உங்களின் பாசத்தால் நனைந்து, வயிறு நிறைந்து இந்த மேடைக்கு வந்திருக்கிறேன். கடந்த ஆண்டு சென்னையில் ஏற்பாடு செய்யப்பட்ட இந்த உணவுத் திருவிழா, சென்னை மக்களிடையே மிகப் பெரிய வரவேற்பைப் பெற்றது. இந்த ஆண்டு மதுரையில் நடத்தப்பட வேண்டும் என்று முடிவெடுத்து, இந்த நிகழ்வை இவ்வளவு சிறப்பாக ஏற்பாடு செய்திருக்கிறோம்.

சுயஉதவித் குழுக்கள்

தமிழ்நாட்டைச் சேர்ந்த மகளிர் சுயஉதவித் குழுக்களைச் சேர்ந்த சகோதரிகள் மட்டுமல்லாமல், பல மகளிர் குழுக்களைச் சேர்ந்த சுயஉதவித் குழுச் சகோதரிகள், இன்றைக்கு இந்தக் கண்காட்சியிலும், உணவுத்

திருவிழாவிலும் பங்கேற்று இருக்கிறீர்கள். நிறைய பேர் இந்திய முழுவதும் சுற்றுலா செல்ல விரும்பலாம். இந்தத் தழுக்கம் மைதானத்துக்கு அடுத்த பன்னிரண்டு நாட்கள் வந்தால் போதும். கிட்டத்தட்ட ஓர் இந்திய முழுவதும் சுற்றுலாவுக்குப் போய் வந்த உணர்வு நிச்சயம் வருவோருக்கு உண்டாகும். அதேபோல, தமிழ்நாட்டின் பல மாவட்டங்களில் பிரபலமான பொருட்களையும் இங்கே சுயஉதவித் குழுக்களைச் சேர்ந்த சகோதரிகள் விற்பனைக்கு வைத்துள்ளார்கள். தஞ்சாவூர் தலையாட்டிப் பொம்மைகள், கோயம்புத்தூர் ஜம்பொன் நகைகள், கள்ளக்குறிச்சி மரச் சிற்பங்கள், ஈரோடு நூல் வளையங்கள் என்று மிகப் பெரிய பட்டியலையே தந்திருக்கிறார்கள்.

உணவுத் திருவிழாவை எடுத்துக்கொண்டால், கடந்த ஆண்டு சென்னை மக்கள் மிகப் பெரிய வரவேற்பைக் கொடுத்தார்கள். இந்த

ஆண்டு மதுரையில் இருக்கக்கூடிய மக்கள் இங்குள்ள தழுக்கம் மைதானத்துக்கு வந்து, இந்த பல்வகை உணவுகளைச் சுவைத்து, இதற்குப் பெரிய வரவேற்பு கொடுப்பார்கள் என்று நாங்கள் உறுதியாக நம்புகிறோம். சென்ற ஆண்டு சென்னையில் ஐந்து நாட்கள் நடந்த உணவுத் திருவிழாவில் விற்பனை ஓர் கோடியே ஐம்பத்தைந்து இலட்சத்தைத் தாண்டியது.

இன்றைக்கு மதுரையில் பன்னிரண்டு நாட்கள் நடக்கக்கூடிய இந்த விற்பனை சென்ற ஆண்டைவிட அதிகமாக இருக்கும் என்று நாங்கள் நம்புகிறோம். இந்த உணவுத் திருவிழாவில் தயாரிக்கப்பட்டிருக்கக்கூடிய உணவுப் பொருட்கள் அனைத்தும், சுயஉதவித் குழுக்களைச் சேர்ந்த சகோதரிகளின் சொந்தத் தயாரிப்பு, அவர்களின் உழைப்பு, இந்தக் கண்காட்சியில் நீங்கள் வாங்குகின்ற ஒவ்வொரு பொருளும், மகளிர்

சுயஉதவித் குழுவின் சகோதரிகளுக்கு நீங்கள் கொடுக்கக்கூடிய அன்பு, ஊக்கம்.

620 கோடி ரூபாய்

இவ்வாறு நம்முடைய அரசு எடுத்த நடவடிக்கையால், இந்த ஆண்டு இதுவரை மட்டும் 620 கோடி ரூபாய்க்கு மகளிர் சுயஉதவித் குழுக்களின் பொருட்கள் விற்பனையாகி, மிகப் பெரிய சாதனையைச் செய்து காட்டியிருக்கிறோம். கடந்த பத்து ஆண்டுகால ஆட்சியில், அரசின் இதே துறையின் விற்பனை எவ்வளவு என்று பார்த்தால், அதிகபட்சம் ஒரு வருடத்திற்கு பத்து கோடி ரூபாயைத் தாண்டவில்லை. ஆனால், நம்முடைய திராவிட மாடல் அரசு, மாண்புமிகு முதலமைச்சர் அவர்கள் எடுத்துக் கொண்டிருக்கக்கூடிய முயற்சியால், இன்றைக்கு இந்த வருடம் மட்டும் அறுநூற்று இருபது கோடி ரூபாய் அளவுக்கு விற்பனையைச் செய்தது, மகளிர் சுயஉதவித் குழுக்கள் மிகப் பெரிய சாதனையை நிகழ்த்தி காட்டியிருக்கின்றீர்கள்.

மகளிர் பொருளாதாரத்தில் மேம்பட வேண்டும், சுதந்திரமாக இருக்க வேண்டும் என்று நம்முடைய முதலமைச்சர் அவர்கள் ஒவ்வொரு திட்டத்தையும் மகளிர்க்காகச் செய்து வருகிறார்கள். ஆட்சிப் பொறுப்பேற்று நம்முடைய முதலமைச்சர் அவர்கள் போட்டமுதல்கையெழுத்துமகளிருக்கான விடியல் பயணத் திட்டம், இன்றைக்குப் பெண்கள் கட்டண மில்லாமல் பேருந்துப் பயணங்களை மேற்கொண்டு வருகிறீர்கள். வீட்டுக்குள்ளே முடக்கி வைக்கப்பட்டிருந்த பெண்களுக்கு விடுதலை கொடுத்த திட்டம் தான் மகளிர் விடியல் பயணத் திட்டம்.

குழந்தைகள் பசியில்லாமல் பள்ளிக்கூடம் செல்ல வேண்டும் என்று முதலமைச்சர் காலே உணவுத் திட்டம் செயல்படுத்தப்பட்டிருக்கிறது. பெண் குழந்தைகளின் கல்வி உயர்வுக்காக புதுமைப் பெண் திட்டம், முதலமைச்சர் அவர்கள் மகளிர் உரிமைத் திட்டத்தைக்

கொண்டு வந்துள்ளார்கள். இந்தத் திட்டத்தில் கடந்த இரண்டரை வருடங்களாக ஒரு கோடியே பதினைந்து இலட்சம் மகளிருக்கு, மாதம் ஆயிரம் ரூபாய் கலைஞர் மகளிர் உரிமைத் தொகையாக வழங்கப்பட்டுள்ளது.

அடையாள அட்டை

குறிப்பாக, சுயஉதவித் குழுவினர் என்று எந்த ஒரு திட்டத்தைச் சொன்னாலும், முதலமைச்சர் அவர்கள் அதற்கு உடனே ஒப்புக்கொள்வார். இன்றைக்கு, இந்த நிகழ்ச்சியில் ஐந்துநூறு குழுக்களுக்கு அடையாள அட்டை கொடுக்க இருக்கிறோம். திருவாரூரில் ஒரு மகளிர் சுயஉதவித் குழுக்களைச் சேர்ந்த சகோதரிகளைச் சந்திக்கும்போது, அவர்கள் வைத்த கோரிக்கைதான், மகளிர் சுயஉதவித் குழுக்களைச் சேர்ந்த உறுப்பினர்கள் ஒவ்வொருவருக்கும் அடையாள அட்டை வழங்க வேண்டும் என்பது. அந்தக் கோரிக்கையை ஏற்று, முதலமைச்சர் அவர்கள் உடனடியாக ஒப்புதல் கொடுத்து, இன்றைக்கு ஐந்துநூறு குழுக்களுக்கு அடையாள அட்டையை வழங்க இருக்கிறோம். இந்த அடையாள அட்டைகள் மூலமாக நீங்கள் உருவாக்குகின்ற, உங்களின் தயாரிப்புப் பொருட்களை 25 கிலோ வரை, 100 கிலோமீட்டர் தூரம் வரை கட்டண மில்லாமல் நீங்கள் எடுத்துச் செல்ல முடியும்.

அடுத்தவர்களுக்கு வேலை கொடுக்கின்ற நிலைமைக்கு நீங்கள் வந்திருக்கிறீர்கள். அதற்கு உங்களுக்குத் தேவையான அனைத்து உதவிகளையும், நம் தமிழ்நாடு மகளிர் மேம்பாட்டு நிறுவனம் எந்த நேரத்திலும் செய்வதற்கு தயாராக இருக்கிறது. மகளிரான உங்களின் முன்னேற்றம்தான் ஒட்டுமொத்த தமிழ்நாட்டின், இந்தியாவின் முன்னேற்றம். அப்படி பெண்களுக்காக நடைபெறுகிற இந்த திராவிட மாடல் அரசுக்கும், நம் முதலமைச்சருக்கும் மகளிர் நீங்கள் தொடர்ந்து உங்களின் ஆதரவைக் கொடுக்க வேண்டும்.

முதலமைச்சர் எடுக்கின்ற முயற்சிக்கு, பெண்கள், தாய்மார்கள் நீங்கள் எப்போதும் பக்கபலமாக இருப்பீர்கள் என்ற நம்பிக்கை எங்களுக்கு உண்டு. இன்றைக்கு இந்த சரஸ் விற்பனைக் கண்காட்சியும், உணவுத் திருவிழாவும் திறக்கப்பட்டுள்ளது. இது வெற்றி பெறுவதற்கு வாழ்த்துகள். அடையாள அட்டைகளைப் பெற்ற சகோதரிகளுக்கும் எனது வாழ்த்துகளைத் தெரிவித்து, இந்த வாழ்ப்புக்கு நன்றி கூறி விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் உரையாற்றினார்.

பங்கேற்றவர்கள்

அமைச்சர்கள் முர்த்தி, பழனிவேல் தியாகராஜன், சட்டமன்ற உறுப்பினர்கள் தளபதி, வெங்கடேசன், டுமிநாதன், அரசின் கூடுதல் தலைமைச் செயலாளர் ககன்தீப் சிங் பேடி ஈ.ஏ.எஸ்., தமிழ்நாடு மகளிர் மேம்பாட்டு நிறுவனத்தின் நிர்வாக இயக்குநர் சஜீவ்னா ஈ.ஏ.எஸ்., மதுரை மாவட்ட ஆட்சியர் பிரவீன்குமார், ஈ.ஏ.எஸ்., மதுரை மாநகராட்சித் துணை மேயர் நாகராஜன், மாநகராட்சி ஆணையர் சித்ரா விஜயன், ஈ.ஏ.எஸ்., மகளிர் திட்ட இயக்குநர் தமிழரசி மற்றும் அரசு அதிகாரிகள் அலுவலர்கள், மகளிர் சுய உதவித் குழுவினர்கள் உள்பட பலரும் கலந்துகொண்டனர்.

ஈரோடு மத்திய மாவட்டம்

பவானி, பெருந்துறை ஆகிய சட்டமன்றத் தொகுதிகளுக்குட்பட்ட பவானி வடக்கு, பவானி தெற்கு, பவானி மத்திய அம்மாபேடை கிழக்கு, அம்மாபேடை மத்திய, அம்மாபேடை தெற்கு - பெருந்துறை கிழக்கு, பெருந்துறை மேற்கு, பெருந்துறை வடக்கு, பெருந்துறை தெற்கு ஆகிய ஒன்றியங்களுக்குட்பட்ட ஊராட்சிகள் - பவானி வடக்கு, பவானி தெற்கு ஆகிய நகரங்களுக்குட்பட்ட வடங்கள் விவரம் மற்றும் ஒன்றிய, நகரக் கழக பொறுப்பாளர்கள் நியமனம்!

தலைமைக் கழகம் அறிவிப்பு!

கழக நிர்வாக வசதிக்காகவும் - கழகப் பணிகள் செவ்வனே நடைபெற்றிடவும், ஈரோடு மத்திய மாவட்டம், பவானி, பெருந்துறை ஆகிய சட்டமன்றத் தொகுதிகளுக்குட்பட்ட பவானி வடக்கு, பவானி தெற்கு ஆகிய 2 ஒன்றியங்கள் **பவானி வடக்கு, பவானி தெற்கு, பவானி மத்திய** ஆகிய 3 ஒன்றியங்களாகவும் - அம்மாபேடை மத்திய, அம்மாபேடை தெற்கு ஆகிய 2 ஒன்றியங்கள் **அம்மாபேடை கிழக்கு, அம்மாபேடை மத்திய, அம்மாபேடை தெற்கு** ஆகிய 3 ஒன்றியங்களாகவும் - பெருந்துறை கிழக்கு, பெருந்துறை மத்திய, பெருந்துறை வடக்கு, பெருந்துறை தெற்கு ஆகிய ஒன்றியங்கள் மறுசீரமைக்கப்பட்டு, **பெருந்துறை கிழக்கு, பெருந்துறை மேற்கு, பெருந்துறை வடக்கு, பெருந்துறை தெற்கு** ஆகிய ஒன்றியங்களாகவும் பிரிக்கப்பட்டு, அந்த ஒன்றியங்கள் கீழே குறிப்பிடப்பட்டுள்ள ஊராட்சிகள் மற்றும் பேரூர்கள் கொண்டதாக அமையும்.

அதோடு, பவானி நகரம் **பவானி வடக்கு, பவானி தெற்கு** ஆகிய இரண்டு நகரங்களாக பிரிக்கப்பட்டு, அந்த நகரங்கள் கீழே குறிப்பிடப்பட்டுள்ள வார்டுகள் கொண்டதாக அமையும்.

மேற்குறிப்பிடப்பட்டுள்ள பிரிக்கப்பட்ட ஒன்றிய - நகரங்களில் கழகப் பணிகள் செவ்வனே நடைபெற பின்வருமாறு அந்தந்த ஒன்றியம் மற்றும் நகரங்களுக்கு பொறுப்பாளர்கள் நியமிக்கப்படுகிறார்கள்.

பவானி வடக்கு ஒன்றியம் : 1.குருப்பநாயக்கன்பாளையம், 2.ஆன்முகுளம், 3.சின்னபுலியூர், 4.பெரியபுலியூர், 5.ஆலந்தூர், 6.ஓரிச்சேரி ஆகிய 6 ஊராட்சிகள் மற்றும் ஜம்பை பேரூர்.

பவானி வடக்கு ஒன்றிய பொறுப்பாளர் : கே.ஏ.சேகர், 2/1087, வடக்கு தெரு, கே.என்.பாளையம் அஞ்சல், பவானி - 638 301.

பவானி தெற்கு ஒன்றியம் : 1.வைரமங்கலம், 2.ஓட்டத்துறை, 3.கவுந்தப்பாடி ஆகிய 3 ஊராட்சிகள் மற்றும் சலங்கைபாளையம் பேரூர்.

பவானி தெற்கு ஒன்றிய பொறுப்பாளர் : கே.பி. துரைராஜ், 4/26சி, கவுண்டன்புதூர், குட்டிபாளையம், பவானி

பவானி மத்திய ஒன்றியம் : 1.பருவாச்சி, 2.மைலம்பாடி, 3.சண்முகப்பாடி, 4.வராதநல்லூர், 5.புன்னம், 6.தொட்டிபாளையம் ஆகிய 6 ஊராட்சிகள் மற்றும் ஆப்பக்கூட பேரூர்.

பவானி மத்திய ஒன்றிய பொறுப்பாளர் : மகேந்திரன், மயிலம்பாடி, பவானி

அம்மாபேடை கிழக்கு ஒன்றியம் : 1.புதப்பாடி, 2.பட்டூர், 3.ஓட்டபாளையம், 4.கல்பாவி ஆகிய 4 ஊராட்சிகள் மற்றும் ஓலகூட பேரூர்.

அம்மாபேடை கிழக்கு ஒன்றிய பொறுப்பாளர் : ப. அறிவானந்தம், 377, புதப்பாடி, அந்தியூர் அஞ்சல் ஈரோடு.

அம்மாபேடை மத்திய ஒன்றியம் : 1.குருவரெட்டியூர், 2.கன்னபள்ளி, 3.அட்டவளைப்புதூர், 4.முகாசிப்புதூர் ஆகிய 4 ஊராட்சிகள் மற்றும் நெரிஞ்சிப்பேடை, அம்மாபேடை 2 பேரூர்கள்.

அம்மாபேடை மத்திய ஒன்றிய பொறுப்பாளர் : த. அசோக் குமார், 255-எஸ், மாருதி நகர், குருவரெட்டியூர் அஞ்சல், அந்தியூர், ஈரோடு மாவட்டம்.

அம்மாபேடை தெற்கு ஒன்றியம் : 1.சிங்கம்பேடை, 2.படவல்கால்வாய், 3.புளாச்சி, 4.காடப்பநல்லூர், 5.மாணிக்கம்பாளையம், 6.கேசரிமங்கலம், 7.குறிச்சி ஆகிய 7 ஊராட்சிகள்.

அம்மாபேடை தெற்கு ஒன்றிய பொறுப்பாளர் : கே.வி.சுந்தரம், 2/64, கிருஷ்ணபுரம், கேசரிமங்கலம், அம்மாபேடை, ஈரோடு மாவட்டம்.

பெருந்துறை கிழக்கு ஒன்றியம் : 1.பாண்டியம்பாளையம், 2.சிங்கநல்லூர், 3.முள்ளம்பாடி, 4.கந்தாம்பாளையம், 5.பெரிய விளாமலை ஆகிய 5 ஊராட்சிகள் மற்றும் பள்ளப்பாளையம், காஞ்சிக்கோவில், கந்தாம்பாளையம், நல்லாம்பாடி ஆகிய 4 பேரூர்கள்.

பெருந்துறை கிழக்கு ஒன்றிய பொறுப்பாளர் : சி. வரியசாமி, 1/30, எம்.ஓலப்பாளையம், முள்ளம்பாடி அஞ்சல், ஈரோடு

பெருந்துறை மேற்கு ஒன்றியம் : 1.விஜயபுரி, 2.கம்புளியம்பாடி, 3.திருவாச்சி, 4.துடுப்பதி ஆகிய 4 ஊராட்சிகள் மற்றும் பெருந்துறை, கருமாண்டிசெல்லிபாளையம் ஆகிய 2 பேரூர்கள்.

பெருந்துறை மேற்கு ஒன்றிய பொறுப்பாளர் : எஸ்.பிரகாஷ், 91, அரியாங்காடு, சோளிபாளையம், பெருந்துறை, ஈரோடு மாவட்டம்.

பெருந்துறை வடக்கு ஒன்றியம் : 1.தேரணவாவி, 2.வெடையன்கிணறு, 3.திங்கனூர், 4.மட்டத்துப்பாளையம், 5.கருக்குப்பாளையம், 6.நிச்சாம்பாளையம், 7.செல்லப்பம்பாளையம், 8.கல்லாருளம், 9.சீனாபுரம் ஆகிய 9 ஊராட்சிகள்.

பெருந்துறை வடக்கு ஒன்றிய பொறுப்பாளர் : பால். சின்னுசாமி, 2/61, ஆயிக்கவுண்டன்பாளையம், சீனாபுரம், ஈரோடு மாவட்டம்.

பெருந்துறை தெற்கு ஒன்றியம் : 1.போலநாயக்கன்பாளையம், 2.பாப்பம்பாளையம், 3.சின்னவீரசங்கிலி, 4.பெரிய வீரசங்கிலி, 5.கராண்டிபாளையம், 6.மேட்டுப்புதூர், 7.மூங்கில்பாளையம், 8.பொன்முடி, 9.குள்ளம்பாளையம், 10.பட்டக்காரம்பாளையம், 11.சுள்ளிபாளையம் ஆகிய 11 ஊராட்சிகள்.

பெருந்துறை தெற்கு ஒன்றிய பொறுப்பாளர் : ப.செல்வராஜ், 2/103, தேரடி தோட்டம், மூங்கில்பாளையம், விஜயமங்கலம், ஈரோடு மாவட்டம்.

பவானி வடக்கு, பவானி தெற்கு நகரங்கள்

பவானி வடக்கு நகரம் : 1, 2, 3, 4, 5, 6, 7, 8, 9, 10, 11, 12, 13 ஆகிய 13 வார்டுகள்.

பவானி வடக்கு நகர பொறுப்பாளர் : எஸ்.கே.விஜய் ஆனந்த் 90, எஸ்கேஎன் அப்பார்ட்மெண்ட், 5வது வீதி, வர்ணன்புறம், பவானி-638 310.

பவானி தெற்கு நகரம் : 14, 15, 16, 17, 18, 19, 20, 21, 22, 23, 24, 25, 26, 27 ஆகிய 14 வார்டுகள்.

பவானி தெற்கு நகர பொறுப்பாளர் : ப.சீ. நாகராஜன், 43, பழைய பஞ்சாயத்து ரோடு, பவானி - 638 301.

"அண்ணா அறிவாலயம்" சென்னை - 18 நாள்: 22.11.2025

துறைமுகங்கள் பொதுச் செயலாளர் தி.மு.க.

எங்கள் இதயதெய்வத்திற்கு 8 ஆம் ஆண்டு நினைவு அஞ்சலி

24.11.2025

இராஜேந்திரதுரை

Ex.ஒன்றிய தி.மு.க. செயலாளர், கறம்பக்குடி

என்றுமீ டீயீகா டினைவுகாடகி

மனைவி

மாலா இராஜேந்திரதுரை

முன்னாள் ஒன்றியப் பெருந்தலைவர் - கறம்பக்குடி

மாவட்ட மகளிர் அணித் தலைவர்

கறம்பக்குடி வடக்கு ஒன்றியம் - புதுக்கோட்டை வடக்கு மாவட்டம்

மகன்கள் : R.ராஜநிதி B.Com., LLB., R.ராஜபுகழ் B.Com.,

குளந்திரான்பட்டு, புதுக்கோட்டை மாவட்டம்